

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 4787

11-08-2021 - ൽ മറുപടിയ്ക്ക്

ആശ്രിത നിയമനം

പോദ്യം		ഉത്തരം	
ശ്രീ. ടി.പി .രാമകൃഷ്ണൻ		Shri. Pinarayi Vijayan (മുഖ്യമന്ത്രി)	
(എ)	ആശ്രിത നിയമനവുമായി ബന്ധപ്പെട്ട അപേക്ഷകളിൽ കാലാനുസൃതമായ നടപടികൾ ഉണ്ടാവുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;	(എ)	ആശ്രിത നിയമനം നടത്തുന്നതിനുള്ള പൊതുനിർദ്ദേശങ്ങൾ 24.05.1999 ലെ G.O.(P) No. 12/99/P&ARD നമ്പർ ഉത്തരവിൽ പുറപ്പെടുവിച്ചിട്ടുണ്ട്. ഈ ഉത്തരവിന്റെ അടിസ്ഥാനത്തിൽ ആശ്രിത നിയമനത്തിനുള്ള അപേക്ഷകൾ ബന്ധപ്പെട്ട ഭരണ വകുപ്പുകളാണ് പരിശോധിച്ചു നടപടി സ്വീകരിക്കേണ്ടത്.
(ബി)	ആശ്രിത നിയമനവുമായി ബന്ധപ്പെട്ട് എത്ര അപേക്ഷകൾ നിലവിൽ പരിഹരിക്കപ്പെടാതെ ഉണ്ടെന്നുള്ള കാര്യം വകുപ്പ് തിരിച്ച് വിശദാംശം ലഭ്യമാക്കാമോ;	(ബി)	വിവരങ്ങൾ ശേഖരിച്ചു നൽകുന്നതാണ്.
(സി)	ആശ്രിത നിയമനവുമായി ബന്ധപ്പെട്ട് 2016 മുതൽ നാളിതുവരെ പുറപ്പെടുവിച്ച പൊതുവായ ഉത്തരവുകളുടെ പകർപ്പ് ലഭ്യമാക്കാമോ?	(സി)	2016 മുതൽ ആശ്രിത നിയമനവുമായി ബന്ധപ്പെട്ട് താഴെപ്പറയുന്ന ഉത്തരവുകൾ പുറപ്പെടുവിച്ചിട്ടുണ്ട്. ആയതിന്റെ പകർപ്പുകൾ ഉള്ളടക്കം ചെയ്യുന്നു. 1) സ.ഉ.(കൈ)നം.2/17/ഉ.ഭ.പ.വ. തീയതി 16.01.2017 2) സ.ഉ.(കൈ)നം.13/17/ഉ.ഭ.പ.വ. തീയതി 27.05.2017 3) സ.ഉ.(പി)നം.1/18/ഉ.ഭ.പ.വ. തീയതി 07.01.2018 4) സ.ഉ.(കൈ)നം.5/18/ഉ.ഭ.പ.വ. തീയതി 21.02.2018 5) സ.ഉ.(പി)നം.7/18/ഉ.ഭ.പ.വ. തീയതി 28.04.2018 6) സ.ഉ.(കൈ)നം.8/19/ ഉ.ഭ.പ.വ. തീയതി 05.07.2019 7) സ.ഉ. (കൈ)നം.12/21/ഉ.ഭ.പ.വ. തീയതി 07.06.2021

സെക്ഷൻ ഓഫീസർ



കേരള സർക്കാർ

സംഗ്രഹം

ജീവനക്കാര്യം-സമാശ്വാസ തൊഴിൽദാന പദ്ധതി പ്രകാരമുള്ള നിയമനം-
ഉദ്യോഗാർത്ഥികൾ നിശ്ചിത സമയപരിധിക്കുള്ളിൽ ജോലിയിൽ
പ്രവേശിക്കാതിരുന്നാൽ നിയമനം റദ്ദാക്കുന്നത് സംബന്ധിച്ച് മാർഗ്ഗ നിർദ്ദേശങ്ങൾ
രൂപീകരിച്ച് ഉത്തരവ് പുറപ്പെടുവിക്കുന്നു.

ഉദ്യോഗസ്ഥ ഭരണ പരിഷ്കാര (ഉപദേശ-സി) വകുപ്പ്

സ.ഉ.(കൈയെഴുത്ത്) നം. 2/2017/ഉ.ഭ.വ. തിരുവനന്തപുരം, തീയതി : 16.01.2017

- പരാമർശം:-
1. 24.05.1999ലെ സ.ഉ(പി) നം.12/99/ഉഭവ.
 2. 21.12.2015 ലെ 600/Adv.C2/14/P&ARD നമ്പർ സർക്കുലർ.

ഉത്തരവ്

സമാശ്വാസ തൊഴിൽദാന പദ്ധതി പ്രകാരമുള്ള നിയമനത്തിനുള്ള
വ്യവസ്ഥകൾ സൂചന (1)ലെ ഉത്തരവു പ്രകാരവും ആശ്രിത നിയമന വ്യവസ്ഥ
പ്രകാരം ജോലിയിൽ പ്രവേശിക്കുന്നവർക്ക് പ്രവേശന സമയം ദീർഘിപ്പിച്ചു
നൽകുന്നതിന് സൂചന (2)ലെ സർക്കുലർ പ്രകാരവും സർക്കാർ നിർദ്ദേശം
പുറപ്പെടുവിച്ചിട്ടുണ്ട്. എന്നാൽ ഉദ്യോഗാർത്ഥികൾ നിശ്ചിത
സമയപരിധിക്കുള്ളിൽ ജോലിയിൽ പ്രവേശിക്കാതിരുന്നാൽ നിയമനം
റദ്ദാക്കുന്നത് സംബന്ധിച്ച വ്യക്തമായ മാർഗ്ഗനിർദ്ദേശങ്ങൾ പ്രസ്തുത
ഉത്തരവിൽ ഉൾപ്പെടുത്തിയിരുന്നില്ല. സർക്കാർ ഇക്കാര്യം വിശദമായി പ
രിശോധിച്ചു. സമാശ്വാസ തൊഴിൽദാന പദ്ധതി പ്രകാരം നിയമനം
ലഭിക്കുന്നവരുടെ നിയമനം റദ്ദാക്കുന്നത് സംബന്ധിച്ച് താഴെപ്പറയുന്ന മാർഗ്ഗ
നിർദ്ദേശങ്ങൾ രൂപീകരിച്ച് ഉത്തരവ് പുറപ്പെടുവിക്കുന്നു.

- 1) നിർദ്ദിഷ്ട സമയപരിധിയ്ക്കും ജോലിയിൽ പ്രവേശിക്കുന്നതിനായി
റിപ്പോർട്ട് ചെയ്യുകയോ, ചട്ടപ്രകാരം പ്രവേശന സമയം (joining time)
ദീർഘിപ്പിക്കുന്നതിന് മതിയായ കാരണങ്ങളോടെ അപേക്ഷിക്കുകയോ
ചെയ്യാതിരിക്കുന്ന ഉദ്യോഗാർത്ഥിക്ക് വകുപ്പ് തലവൻമാർ
രജിസ്റ്റേർഡ്/AD യായി കത്തയക്കേണ്ടതാണ്. പ്രസ്തുത കത്തിൽ കത്ത്
കൈപ്പറ്റി 15 ദിവസത്തിനുള്ളിൽ ജോലിയിൽ പ്രവേശിക്കണമെന്ന്
നിർദ്ദേശിക്കുകയും വീഴ് വരുത്തിയാൽ നിയമനം റദ്ദ് ചെയ്യുന്നതിന്

നടപടി സ്വീകരിക്കുമെന്ന് ഉദ്യോഗാർത്ഥിയെ അറിയിക്കേണ്ടതുമാണ്. കത്ത് ഉദ്യോഗാർത്ഥി കൈപ്പറ്റാത്ത സാഹചര്യം വന്നാൽ ഇൻഫർമേഷൻ & പബ്ലിക് റിലേഷൻസ് വകുപ്പ് വഴി നോട്ടീസ് രണ്ട് പ്രമുഖ മലയാള ദിനപത്രങ്ങളിൽ പ്രസിദ്ധീകരിക്കണം.

- (2) നോട്ടീസ് പ്രസിദ്ധീകരിച്ച് 15 ദിവസത്തിനുള്ളിൽ ഉദ്യോഗാർത്ഥി ജോലിയിൽ പ്രവേശിക്കാതിരിക്കുകയോ അല്ലെങ്കിൽ കത്ത് കൈപ്പറ്റിയതിനു ശേഷം നിർദ്ദിഷ്ട സമയപരിധിക്കുള്ളിൽ ഉദ്യോഗാർത്ഥി ജോലിയിൽ പ്രവേശിക്കാതിരിക്കുകയോ ചെയ്താൽ ടിയാന്റെ നിയമനത്തിനായി സർക്കാർ നൽകിയ അനുമതി റദ്ദ് ചെയ്യുന്നതിന് വകുപ്പ് തലവൻ സർക്കാരിനോട് ശുപാർശ ചെയ്യേണ്ടതാണ്.
- (3) ഇക്കാര്യത്തിൽ വകുപ്പുമേധാവിയുടെ പ്രൊപ്പോസൽ ലഭിച്ചാൽ ഭരണ വകുപ്പ് മുഖ്യമന്ത്രിയുടെ അനുമതിയോടുകൂടി ടി ഉദ്യോഗാർത്ഥിയുടെ നിയമനത്തിന് നൽകിയ അനുമതി റദ്ദ് ചെയ്ത് കൊണ്ട് ഉത്തരവ് പുറപ്പെടുവിക്കേണ്ടതും അതിനുശേഷം നിയമാധികാരി ടി ഉദ്യോഗാർത്ഥിക്ക് നൽകിയ നിയമന ഉത്തരവ് റദ്ദ് ചെയ്യേണ്ടതുമാണ്.
- (4) ജോലിയിൽ പ്രവേശിക്കാതെ ഒഴിഞ്ഞുമാറുന്നതിന് ഉദ്യോഗാർത്ഥിയോ മറ്റുള്ളവരോ സമർപ്പിക്കുന്ന യാതൊരു അപേക്ഷയും വകുപ്പുതലവനോ സർക്കാരിലെ ഭരണ വകുപ്പോ പരിഗണിക്കേണ്ടതില്ല.
- (5) ഇപ്രകാരം നിയമനത്തിനുള്ള അനുമതി റദ്ദ് ചെയ്താൽ ടി നടപടി യാതൊരു കാരണവശാലും പുന:പരിശോധിക്കുന്നതല്ല. പുന:പരിശോധനക്ക് ലഭിക്കുന്ന അപേക്ഷകൾ ഉടൻടി നിരസിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം),
സത്യജിത്ത് രാജൻ
പ്രിൻസിപ്പൽ സെക്രട്ടറി

പകർപ്പ്:- എല്ലാ വകുപ്പുതലവന്മാർക്കും/ഓഫീസ് മേലധികാരികൾക്കും.
എല്ലാ ജില്ലാ കളക്ടർമാർക്കും.
സെക്രട്ടേറിയറ്റിലെ നിയമം, ധനകാര്യം, ഉൾപ്പെടെയുള്ള എല്ലാ വകുപ്പുകൾക്കും, സെക്ഷനുകൾക്കും.
സെക്രട്ടറി, കേരള പബ്ലിക് സർവ്വീസ് കമ്മീഷൻ (ആമുഖ കത്തുസഹിതം).
അക്കൗണ്ടന്റ് ജനറൽ (എ&ഇ) കേരളം, തിരുവനന്തപുരം (ആമുഖ കത്തു സഹിതം).
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരളം, തിരുവനന്തപുരം. (ആമുഖ കത്തു സഹിതം).



കേരള സർക്കാർ

സംഗ്രഹം

ജീവനക്കാര്യം-സമാശ്വാസ തൊഴിൽദാന പദ്ധതിയുടെ ആനുകൂല്യം എസ്.എൽ. ആർ. (Seasonal Labour Roll) വിഭാഗത്തിൽ പെടുന്ന ജീവനക്കാരുടെ ആശ്രിതർക്ക് കൂടി ബാധകമാക്കി ഉത്തരവ് പുറപ്പെടുവിക്കുന്നു.

ഉദ്യോഗസ്ഥ ഭരണ പരിഷ്കാര (ഉപദേശ-സി) വകുപ്പ്

സ.ഉ (കൈയെഴുത്ത്) നം. 13/2017/ഉ.ഭ.പ.വ. തിരുവനന്തപുരം, തീയതി : 27.05.2017.

പരാമർശം:- 24.05.1999 ലെ സ.ഉ(പി) നം. 12/99/പി&എആർഡി

ഉത്തരവ്

സമാശ്വാസ തൊഴിൽദാന പദ്ധതി പ്രകാരമുള്ള നിയമനത്തിനുള്ള വ്യവസ്ഥകൾ പരാമർശത്തിലെ ഉത്തരവ് പ്രകാരം പുറപ്പെടുവിച്ചിരുന്നു. ജോലിയിലിരിക്കെ മരണമടയുന്ന സർക്കാർ ജീവനക്കാരുടെ ആശ്രിതർക്കാണ് ഈ പദ്ധതിയുടെ ആനുകൂല്യങ്ങൾക്ക് നിലവിൽ യോഗ്യതയുള്ളത്. പ്രസ്തുത ഉത്തരവിന്റെ ഖണ്ഡിക 4 ൽ 'സർക്കാർ ജീവനക്കാർ' എന്ന വിഭാഗത്തിന് നൽകിയിട്ടുള്ള നിർവ്വചനം താഴെ പറയും പ്രകാരമാണ്.

'Government Servants' shall include contingent and work establishment personnel, part-time employees, N.M.R. Workers, Seasonal employees under various Government Departments, Permanent Labourers of the Agriculture Department and Panchayat employees.

2. മേൽ നിർവ്വചനത്തിൽ പ്രതിപാദിച്ചിട്ടുള്ള വിവിധ വിഭാഗങ്ങളിൽ Seasonal Employees under various Government Departments എന്ന വിഭാഗത്തിൽ സർക്കാർ വകുപ്പുകളിൽ ജോലി ചെയ്യുന്ന എസ്.എൽ.ആർ (Seasonal Labour Roll) ജീവനക്കാരെ ഉൾപ്പെടുത്തുന്നതു സംബന്ധിച്ച് നിരവധി നിവേദനങ്ങൾ സർക്കാരിൽ ലഭിച്ചിരുന്നു. വിവിധ വകുപ്പുകളിൽ സേവനം ചെയ്തു വരുന്ന എസ്.എൽ.ആർ ജീവനക്കാരുടെ ആശ്രിതർക്ക് കൂടി സമാശ്വാസ തൊഴിൽദാന പദ്ധതിയുടെ ആനുകൂല്യം ബാധകമാക്കണമെന്നും ആവശ്യമുയർന്നിരുന്നു. ഇതിനു പുറമെ Seasonal

Employees under various Government Departments എന്ന ഖണ്ഡിക 4 ൽ പ്രതിപാദിച്ചിട്ടുള്ള വിഭാഗത്തിൽ എസ്.എൽ.ആർ ജീവനക്കാർ കൂടി ഉൾപ്പെടുമോ എന്നതു സംബന്ധിച്ചും വിവിധ വകുപ്പുകളിൽ അവ്യക്തത നിലനിന്നിരുന്നു. ഇക്കാര്യങ്ങൾ സർക്കാർ വിശദമായി പരിശോധിച്ച് സമാശ്വാസ തൊഴിൽദാന പദ്ധതിയുടെ ആനുകൂല്യങ്ങൾ സംസ്ഥാനത്ത് വിവിധ വകുപ്പുകളിൽ ജോലി ചെയ്യുന്ന എസ്.എൽ.ആർ ജീവനക്കാരുടെ ആശ്രിതർക്ക് കൂടി നൽകുന്നതിന് തീരുമാനം കൈക്കൊണ്ടിട്ടുണ്ട്.

3. മേൽ സാഹചര്യത്തിൽ സമാശ്വാസ തൊഴിൽദാന പദ്ധതിയുടെ ആനുകൂല്യങ്ങൾ സംസ്ഥാനത്ത് വിവിധ വകുപ്പുകളിൽ ജോലി ചെയ്യുന്ന എസ്.എൽ.ആർ (Seasonal Labour Roll) ജീവനക്കാരുടെ ആശ്രിതർക്ക് കൂടി നിലവിലെ വ്യവസ്ഥകൾ ഭേദഗതി ചെയ്ത്, ബാധകമാക്കി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻപ്രകാരം)
സത്യജിത്ത് രാജൻ
പ്രിൻസിപ്പൽ സെക്രട്ടറി

- പകർപ്പ്:- നിയമം, ധനകാര്യം, ഉൾപ്പെടെ സെക്രട്ടേറിയറ്റിലെ എല്ലാ വകുപ്പുകൾക്കും, സെക്ഷനുകൾക്കും.
- അക്കൗണ്ടന്റ് ജനറൽ (എ&ഇ) കേരളം, തിരുവനന്തപുരം (ആമുഖ കത്ത് സഹിതം).
 - പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരളം, തിരുവനന്തപുരം (ആമുഖ കത്ത് സഹിതം).
 - സെക്രട്ടറി, കേരള പബ്ലിക് സർവ്വീസ് കമ്മീഷൻ (ആമുഖ കത്ത് സഹിതം).
 - രജിസ്ട്രാർ, ഹൈക്കോടതി, കേരളം, എറണാകുളം. (ആമുഖ കത്ത് സഹിതം).
 - രജിസ്ട്രാർ, കേരളായൂണിവേഴ്സിറ്റി/കൊച്ചി/കോഴിക്കോട്/കണ്ണൂർ. (ആമുഖ കത്ത് സഹിതം).
 - രജിസ്ട്രാർ, മഹാത്മാഗാന്ധി യൂണിവേഴ്സിറ്റി, കോട്ടയം (ആമുഖ കത്ത് സഹിതം).
 - രജിസ്ട്രാർ, കേരള അഗ്രികൾച്ചറൽ യൂണിവേഴ്സിറ്റി തൃശ്ശൂർ /കേരളാ വെറ്റിനറി യൂണിവേഴ്സിറ്റി (ആമുഖ കത്ത് സഹിതം).
 - രജിസ്ട്രാർ, ശ്രീ ശങ്കരാചാര്യ സംസ്കൃത സർവ്വകലാശാല, കാലടി, എറണാകുളം. (ആമുഖ കത്ത് സഹിതം).
 - സെക്രട്ടറി, നിയമസഭ സെക്രട്ടേറിയറ്റ് (ആമുഖ കത്ത് സഹിതം).
 - സെക്രട്ടറി, സംസ്ഥാന ഇലക്ഷൻ കമ്മീഷൻ, തിരുവനന്തപുരം
 - ജനറൽ മാനേജർ, കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ, തിരുവനന്തപുരം, (ആമുഖ കത്ത് സഹിതം).



**കേരള സർക്കാർ
സംഗ്രഹം**

ജീവനക്കാര്യം- സമാശ്വാസ തൊഴിൽദാന പദ്ധതി പ്രകാരമുള്ള നിയമനം- 'ആശ്രിതർ' എന്ന നിർവ്വചനത്തിനു സൃഷ്ടികരണം നൽകിക്കൊണ്ട് ഉത്തരവ് പുറപ്പെടുവിക്കുന്നു.

ഉദ്യോഗസ്ഥ ഭരണ പരിഷ്കാര (ഉപദേശ-സി) വകുപ്പ്

സ.ഉ (പി) നം. 01/2018/ഉ.ഭ.പ.വ. തീരുവനന്തപുരം, തീയതി : 07.01.2018.

- പരാമർശം:-
1. 24-5-1999 ലെ സ.ഉ(പി)നം.12/99/ഉ.ഭ.പ.വ.
 2. 18-11-1999 ലെ സ.ഉ(പി)നം.24/99/ഉ.ഭ.പ.വ.
 3. 15-7-2002 ലെ സ.ഉ(പി)നം.37/02/ഉ.ഭ.പ.വ.
 4. 12-4-2010 ലെ സ.ഉ(പി)നം.14/10/ഉ.ഭ.പ.വ.
 5. 12-11-2015 ലെ സ.ഉ(പി)നം.29/15/ഉ.ഭ.പ.വ.

ഉത്തരവ്

സർക്കാർ സർവ്വീസിലെ 'സമാശ്വാസ തൊഴിൽദാന' പദ്ധതി പ്രകാരമുള്ള നിയമനത്തിനുള്ള വ്യവസ്ഥകൾ സൂചന(1) ലെ ഉത്തരവ് പ്രകാരം പുറപ്പെടുവിച്ചിട്ടുണ്ട്. സൂചന(1) പ്രകാരം സമാശ്വാസ തൊഴിൽദാന പദ്ധതി പ്രകാരം നിയമനത്തിന് ഏതൊക്കെ ആശ്രിതർക്കാണ് അർഹതയുള്ളത് എന്നതു സംബന്ധിച്ച് സൂചന(2),(3),(4),(5) എന്നീ ഉത്തരവുകൾ പ്രകാരം വ്യക്തത വരുത്തിയിട്ടുണ്ട്.

2. സർവ്വീസിലിരിക്കെ ഉദ്യോഗസ്ഥർ മരണപ്പെടുമ്പോൾ നിരാധാരമാകുന്ന കുടുംബത്തിന് ആശ്വാസം എന്നുള്ള നിലയിലാണ് മരണമടഞ്ഞ ജീവനക്കാരുടെ ആശ്രിതർക്ക് സമാശ്വാസ തൊഴിൽദാന പദ്ധതി പ്രകാരം നിയമനം നൽകി വരുന്നത്. എന്നാൽ ഈ പദ്ധതിയുടെ ഉദ്ദേശ്യലക്ഷ്യങ്ങൾക്ക് വിരുദ്ധമായി കേന്ദ്ര/സംസ്ഥാന സർക്കാർ വകുപ്പുകൾ, വകുപ്പുകൾക്കു കീഴിലുള്ള സ്ഥാപനങ്ങൾ, പൊതുമേഖല സ്ഥാപനങ്ങൾ/ ബാങ്കുകൾ എന്നിവിടങ്ങളിൽ ഉദ്യോഗത്തിൽ പ്രവേശിച്ചു കഴിഞ്ഞവർ സമാശ്വാസ തൊഴിൽദാന പദ്ധതി പ്രകാരമുള്ള നിയമനത്തിനായി സമർപ്പിച്ച നിരവധി അപേക്ഷകൾ സർക്കാരിന് ലഭിക്കുകയുണ്ടായി. ഈ വിഷയം വീശദമായി പരിശോധിച്ചപ്പോൾ 'ആശ്രിതർ' എന്ന നിർവ്വചനത്തിനു കൂടുതൽ സൃഷ്ടികരണം ആവശ്യമാണെന്നകാര്യം സർക്കാരിന്റെ ശ്രദ്ധയിൽപ്പെടുകയുണ്ടായി.

3. മേൽ സാഹചര്യത്തിൽ കേന്ദ്ര / സംസ്ഥാന സർക്കാർ വകുപ്പുകളിലോ , വകുപ്പുകൾക്കു കീഴിലുള്ള സ്ഥാപനങ്ങളിലോ, പൊതുമേഖല സ്ഥാപനങ്ങൾ / ബാങ്കുകൾ എന്നിവിടങ്ങളിലോ ഉദ്യോഗത്തിൽ പ്രവേശിച്ചു കഴിഞ്ഞവർ സമാശ്വാസ തൊഴിൽദാനപദ്ധതി പ്രകാരം അപേക്ഷിക്കുന്നതിന് അർഹതയുള്ള 'ആശ്രിതർ' എന്ന നിർവ്വചനത്തിൽ ഉൾപ്പെടുന്നില്ല എന്നും, അവർക്ക് ടി പദ്ധതി പ്രകാരമുള്ള നിയമനങ്ങൾക്ക് അർഹതയില്ല എന്നും സൃഷ്ടികരണം നൽകിക്കൊണ്ട് ഉത്തരവ് പുറപ്പെടുവിക്കുന്നു.

4. നിലവിൽ സമാശ്വാസ തൊഴിൽദാന പദ്ധതി പ്രകാരം ജോലിയിൽ പ്രവേശിച്ചു കഴിഞ്ഞ മേൽപ്പറഞ്ഞ വിഭാഗക്കാർക്ക് ഈ ഉത്തരവ് ബാധകമായിരിക്കുന്നതല്ല

(ഗവർണ്ണറുടെ ഉത്തരവിൻപ്രകാരം)

ബിശ്വനാഥ് സിൻഹ

പ്രിൻസിപ്പൽ സെക്രട്ടറി

പകർപ്പ്:- എല്ലാ വകുപ്പു മേധാവികൾക്കും / നിയമനാധികാരികൾക്കും/ഓഫീസുകൾക്കും എല്ലാ ജില്ലാ കളക്ടർമാർക്കും

നിയമം, ധനകാര്യം, ഉൾപ്പെടെ സെക്രട്ടേറിയറ്റിലെ എല്ലാ വകുപ്പുകൾക്കും, സെക്ഷനുകൾക്കും.

അക്കൗണ്ടന്റ് ജനറൽ (എ&ഇ) കേരളം, തിരുവനന്തപുരം (ആമുഖ കത്ത് സഹിതം).

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരളം, തിരുവനന്തപുരം (ആമുഖ കത്ത് സഹിതം).

സെക്രട്ടറി, കേരള പബ്ലിക് സർവ്വീസ് കമ്മീഷൻ (ആമുഖ കത്ത് സഹിതം).

രജിസ്ട്രാർ, ഹൈക്കോടതി, കേരളം, എറണാകുളം. (ആമുഖ കത്ത് സഹിതം).

രജിസ്ട്രാർ, കേരളായൂണിവേഴ്സിറ്റി/കൊച്ചി/കോഴിക്കോട്/കണ്ണൂർ. (ആമുഖ കത്ത് സഹിതം).

രജിസ്ട്രാർ, മഹാത്മാഗാന്ധി യൂണിവേഴ്സിറ്റി, കോട്ടയം (ആമുഖ കത്ത് സഹിതം).

രജിസ്ട്രാർ, കേരളാ അഗ്രികൾച്ചറൽ യൂണിവേഴ്സിറ്റി തൃശ്ശൂർ /കേരളാ വെറ്റിനറി യൂണിവേഴ്സിറ്റി (ആമുഖ കത്ത് സഹിതം).

രജിസ്ട്രാർ, ശ്രീ ശങ്കരാചാര്യ സംസ്കൃത സർവ്വകലാശാല, കാലടി, എറണാകുളം. (ആമുഖ കത്ത് സഹിതം).

സെക്രട്ടറി, നിയമസഭ സെക്രട്ടേറിയറ്റ് (ആമുഖ കത്ത് സഹിതം).

സെക്രട്ടറി, സംസ്ഥാന ഇലക്ഷൻ കമ്മീഷൻ, തിരുവനന്തപുരം ജനറൽ മാനേജർ, കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ, തിരുവനന്തപുരം, (ആമുഖ കത്ത് സഹിതം).

മുഖ്യ മന്ത്രിയുടെയും എല്ലാ മന്ത്രിമാരുടെയും പ്രൈവറ്റ് സെക്രട്ടറിമാർക്ക് സ്പീക്കർ, ഡെപ്യൂട്ടി സ്പീക്കർ എന്നിവരുടെ പ്രൈവറ്റ് സെക്രട്ടറിക്ക് (ആമുഖ കത്ത് സഹിതം)

ഗവർണ്ണറുടെ സെക്രട്ടറിക്ക് (ആമുഖ കത്ത് സഹിതം)

അഡ്വക്കേറ്റ് ജനറൽ, എറണാകുളം. (ആമുഖ കത്ത് സഹിതം)

ചീഫ് സെക്രട്ടറിയുടെ അഡീഷണൽ സെക്രട്ടറിക്ക്

ഡയറക്ടർ, വിവര പൊതുജന സമ്പർക്ക വകുപ്പ് (വിപുലമായ പ്രചരണത്തിന്).

വിവര പൊതുജന സമ്പർക്ക (വെബ് & ന്യൂ മീഡിയ) വകുപ്പ്.

(സർക്കാരിന്റെ ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിന്)

കരുതൽഫയൽ/ഓഫീസ് കോപ്പി

ഉത്തരവിൻപ്രകാരം

സെക്ഷൻ ഓഫീസർ



**കേരള സർക്കാർ
സംഗ്രഹം**

സമാശ്വാസ തൊഴിൽദാന പദ്ധതി പ്രകാരമുള്ള നിയമനത്തിനുള്ള അപേക്ഷയോടൊപ്പം സംരക്ഷണ സമ്മതമൊഴി കൂടി ബാധകമാക്കിക്കൊണ്ട് ഉത്തരവ് പുറപ്പെടുവിക്കുന്നു.

ഉദ്യോഗസ്ഥ ഭരണ പരിഷ്കാര (ഉപദേശ-സി) വകുപ്പ്

സ.ഉ (കൈയെഴുത്ത്) നം.5/2018/ഉ.ഭ.പ.വ. തിരുവനന്തപുരം, തീയതി :21.02.2018.

പരാമർശം:-1. 24.05.1999 ലെ സ.ഉ(പി) നം. 12/99/പി&എആർഡി
2. ആലപ്പുഴ ജില്ലാകളക്ടറുടെ 3.11.2017 ലെ എ 7-1300/2017 നമ്പർ കത്ത്.

ഉത്തരവ്

സംസ്ഥാന സർക്കാർ സർവ്വീസിൽ ജോലി ചെയ്തു വരവെ മരണമടയുന്ന സർക്കാർ ജീവനക്കാരുടെ ആശ്രിതർക്ക് സമാശ്വാസ തൊഴിൽദാന പദ്ധതി പ്രകാരമുള്ള നിയമനം നൽകുന്നതിനുള്ള മാർഗ്ഗനിർദ്ദേശം പരാമർശം(1) പ്രകാരം പുറപ്പെടുവിച്ചിരുന്നു. പ്രസ്തുത ഉത്തരവിൽ കാലാനുസൃതമായി ചില ഭേദഗതികളും വരുത്തിയിട്ടുണ്ട്.


2. സമാശ്വാസ തൊഴിൽദാന പദ്ധതി പ്രകാരം മക്കൾക്ക് നിയമനം ലഭിക്കുന്നതിനെത്തുടർന്ന് മാതാവ്/പിതാവ് അനാഥത്വത്തിലാകുന്നതും, അശരണരാകുന്നതും, മക്കളിൽ നിന്ന് സംരക്ഷണം ലഭിക്കാതെ ജീവിതാവശ്യങ്ങൾക്ക് നന്നേ ബുദ്ധിമുട്ട് അനുഭവിക്കുന്നതായും കണ്ടുവരുന്നുവെന്നും, ആനുകാലികജീവിതത്തിൽ വരുന്ന മാറ്റങ്ങളിൽ മക്കൾ അച്ഛനമ്മമാരുടെ സംരക്ഷണങ്ങളിൽ നിന്ന് ഒഴിഞ്ഞുമാറുവാൻ ബോധപൂർവ്വമായ ശ്രമങ്ങൾ നടത്തുന്നതായും അവരെ ഒറ്റപ്പെടുന്ന അവസ്ഥയിലേയ്ക്ക് വിടുന്നതായും ശ്രദ്ധയിൽപ്പെട്ടിട്ടുണ്ടെന്നും, ഈ സാഹചര്യങ്ങൾ കണക്കിലെടുത്ത് മാതാവിന്റെ/പിതാവിന്റെ മരണത്തെത്തുടർന്ന് ആശ്രിത നിയമനം മക്കൾക്ക് ലഭിക്കുന്ന സാഹചര്യത്തിൽ അപേക്ഷകരിൽ നിന്നും മാതൃ/പിതൃ സംരക്ഷണ സമ്മതമൊഴി കൂടി ആശ്രിത നിയമനത്തിനുള്ള അപേക്ഷയോടൊപ്പം ഉൾപ്പെടുത്താവുന്നതാണോ എന്നതു സംബന്ധിച്ച വിഷയത്തിൽ സൂചന 2 പ്രകാരം ജില്ലാ കളക്ടർ സ്പെഷ്യാലൈസ് ആവശ്യപ്പെട്ടിരുന്നു.

... ഇക്കാര്യം വിശദമായി പരിശോധിച്ചു. സമാശ്വാസതൊഴിൽദാന
 ... മറ്റ്
 ... സർക്കാരിന്റെ
 ... അച്ഛൻ/അമ്മ
 ... അപേക്ഷിക്കുകയാണെങ്കിൽ
 ... എന്നിവരെ ജീവിതകാലം മുഴുവനും
 ... സഹോദരി /അവിവാഹിതനായ
 ... സംരക്ഷിക്കുന്നതാണെന്നും
 ... സമ്മതമൊഴി കൂടി അപേക്ഷയോടൊപ്പം
 ... ശക്തിപ്പെടുത്തുമെന്നും,
 ... അനുഗ്രഹമായിരിക്കുമെന്നും
 ...

4. ഈ സാഹചര്യത്തിൽ മരണമടഞ്ഞ ജീവനക്കാരന്റെ അച്ഛൻ/അമ്മ
 ഒഴികെയുള്ളവർ ആശ്രിത നിയമനത്തിനായി അപേക്ഷിക്കുകയാണെങ്കിൽ
 ജീവനക്കാരന്റെ മാതാവ്/പിതാവ്/വിധവ/വിഭാര്യൻ എന്നിവരെ ജീവിതകാലം മുഴുവനും
 സംരക്ഷിക്കുന്നതാണെന്നും, അവിവാഹിതയായ സഹോദരി /അവിവാഹിതനായ
 സഹോദരൻ എന്നിവരെ പ്രായപൂർത്തിയാകുന്നതുവരെ
 സംരക്ഷിക്കുന്നതാണെന്നുമുള്ള സമ്മതമൊഴി കൂടി അപേക്ഷയോടൊപ്പം
 സമർപ്പിക്കേണ്ടതാണെന്ന് വ്യവസ്ഥ ചെയ്ത് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻപ്രകാരം)
ബിശ്വനാഥ് സിൻഹ
പ്രിൻസിപ്പൽ സെക്രട്ടറി

- പകർപ്പ്:- നിയമം, ധനകാര്യം, ഉൾപ്പെടെ സെക്രട്ടേറിയറ്റിലെ എല്ലാ
 വകുപ്പുകൾക്കും, സെക്ഷനുകൾക്കും.
 അക്കൗണ്ടന്റ് ജനറൽ (എ&ഇ)കേരളം, തിരുവനന്തപുരം
 (ആമുഖ കത്ത് സഹിതം).
 പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്)കേരളം, തിരുവനന്തപുരം
 (ആമുഖ കത്ത് സഹിതം).
 സെക്രട്ടറി, കേരള പബ്ലിക് സർവ്വീസ് കമ്മീഷൻ
 (ആമുഖ കത്ത് സഹിതം).
 രജിസ്ട്രാർ, ഹൈക്കോടതി, കേരളം, എറണാകുളം.
 (ആമുഖ കത്ത് സഹിതം).
 രജിസ്ട്രാർ, കേരളായൂണിവേഴ്സിറ്റി/കൊച്ചി/കോഴിക്കോട്/കണ്ണൂർ.
 (ആമുഖ കത്ത് സഹിതം).
 രജിസ്ട്രാർ, മഹാത്മാഗാന്ധി യൂണിവേഴ്സിറ്റി, കോട്ടയം
 (ആമുഖ കത്ത് സഹിതം).



കേരള സർക്കാർ

സംഗ്രഹം

ജീവനക്കാര്യം-സമാശ്വാസ തൊഴിൽദാന പദ്ധതി പ്രകാരമുള്ള നിയമനം -കുടുംബ വാർഷിക വരുമാന പരിധി പുതുക്കി നിശ്ചയിച്ചുകൊണ്ട് ഉത്തരവ് പുറപ്പെടുവിക്കുന്നു.

ഉദ്യോഗസ്ഥ ഭരണ പരിഷ്കാര (ഉപദേശ-സി) വകുപ്പ്

സ.ഉ (പി) നം. 7/2018/ഉ.ഭ.പ.വ.

തിരുവനന്തപുരം, തീയതി : 28.04.2018.

- പരാമർശം:-1. 24.05.1999 ലെ സ.ഉ(പി) നം. 12/99/പി&എആർഡി
 2. 25.07.2015 ലെ സ.ഉ(പി) നം. 23/15/പി&എആർഡി
 3. 09.04.2018 ലെ സ.ഉ(കൈ)നം.03/18/പി.വി.വി.വ

ഉത്തരവ്

സംസ്ഥാന സർക്കാർ സർവ്വീസിൽ ജോലി ചെയ്തു വരവെ മരണമടയുന്ന ജീവനക്കാരുടെ ആശ്രിതർക്ക് സമാശ്വാസ തൊഴിൽദാന പദ്ധതി പ്രകാരം നിയമനം നൽകുന്നതിനുള്ള മാർഗ്ഗനിർദ്ദേശങ്ങൾ പരാമർശം(1) പ്രകാരം പുറപ്പെടുവിച്ചിരുന്നു. പ്രസ്തുത ഉത്തരവിൽ നിയമനത്തിനായി അപേക്ഷിക്കുന്നതിനുള്ള കുടുംബ വാർഷിക വരുമാന പരിധി കാലാകാലങ്ങളിൽ പുതുക്കി നിശ്ചയിക്കുമെന്ന് വ്യവസ്ഥ ചെയ്തിട്ടുണ്ട്. ഇതനുസരിച്ച് പരാമർശം (2)പ്രകാരം നിലവിലുള്ള വരുമാന പരിധി 6 ലക്ഷം രൂപയായി നിശ്ചയിച്ചിട്ടുണ്ട്.

പരാമർശം (3) പ്രകാരം മറ്റ് പിന്നോക്ക വിഭാഗങ്ങളുടെ ക്രിമിലെയർ വരുമാന പരിധി 8 ലക്ഷം രൂപയായി വർദ്ധിപ്പിച്ചിട്ടുണ്ട്. ആശ്രിത നിയമനത്തിനുള്ള വരുമാന പരിധി വർദ്ധിപ്പിക്കണമെന്നാവശ്യപ്പെട്ട് നിരവധി അപേക്ഷകൾ സർക്കാരിൽ ലഭിക്കുകയുണ്ടായി.

സർക്കാർ ഇക്കാര്യം വിശദമായി പരിശോധിച്ചതിന്റെ അടിസ്ഥാനത്തിൽ സമാശ്വാസതൊഴിൽദാന പദ്ധതി പ്രകാരം നിയമനം ലഭിക്കുന്നതിനുള്ള കുടുംബ വാർഷിക വരുമാന പരിധി നിലവിലുള്ള ആറുലക്ഷം രൂപയിൽ നിന്ന് എട്ട് ലക്ഷം രൂപയായി വർദ്ധിപ്പിച്ച് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻപ്രകാരം)
കെ. ഗോപാലകൃഷ്ണ ഭട്ട്
സ്പെഷ്യൽ സെക്രട്ടറി

നിയമം, ധനകാര്യം, ഉൾപ്പെടെ സെക്രട്ടേറിയറ്റിലെ എല്ലാ
വകുപ്പുകൾക്കും, സെക്ഷനുകൾക്കും.
അക്കൗണ്ടന്റ് ജനറൽ (എ&ഇ)കേരളം, തിരുവനന്തപുരം



കേരള സർക്കാർ

സംഗ്രഹം

ജീവനക്കാര്യം - സമാശ്വാസ തൊഴിൽദാന പദ്ധതി പ്രകാരമുള്ള നിയമനത്തിനുള്ള അപേക്ഷയോടൊപ്പം സംരക്ഷണ മൊഴി ബാധകമാക്കിക്കൊണ്ട് പുറപ്പെടുവിച്ച ഉത്തരവിൽ സ്പെഷ്യലൈസേഷൻ നൽകിക്കൊണ്ട് ഉത്തരവ് പുറപ്പെടുവിക്കുന്നു.

ഉദ്യോഗസ്ഥ ഭരണ പരിഷ്കാര (ഉപദേശ-സി) വകുപ്പ്

സ.ഉ (കൈയെഴുത്ത്) നം. 8/2019/ ഉ.ഭ.പ.വ.

തിരുവനന്തപുരം, തീയതി : 05.07.2019.

പരാമർശം:-1 24.05.1999 ലെ സ.ഉ(പി) നം. 12/99/ പി&എആർഡി

2 21.02.2018 ലെ സ.ഉ(കൈ).നം.5/2018/ ഉഭപവ

ഉത്തരവ്

സംസ്ഥാന സർക്കാർ സർവ്വീസിൽ ജോലി ചെയ്തു വരവെ മരണമടയുന്ന സർക്കാർ ജീവനക്കാരുടെ ആശ്രിതർക്ക് സമാശ്വാസ തൊഴിൽദാന പദ്ധതി പ്രകാരം നിയമനം നൽകുന്നതിനുള്ള മാർഗ്ഗനിർദ്ദേശങ്ങൾ പരാമർശം(1) ഉത്തരവ് പ്രകാരം പുറപ്പെടുവിച്ചിരുന്നു.

2 മരണമടഞ്ഞ ജീവനക്കാരന്റെ അച്ഛൻ/അമ്മ ഒഴികെയുള്ളവർ ആശ്രിത നിയമനത്തിനായി അപേക്ഷിക്കുകയാണെങ്കിൽ ജീവനക്കാരന്റെ മാതാവ്/പിതാവ്/വിധവ/വിഭാര്യൻ എന്നിവരെ ജീവിതകാലം മുഴുവനും സംരക്ഷിക്കുന്നതാണെന്നും, അവിവാഹിതയായ സഹോദരി /അവിവാഹിതനായ സഹോദരൻ എന്നിവരെ പ്രായപൂർത്തിയാകുന്നതുവരെ സംരക്ഷിക്കുന്നതാണെന്നുമുള്ള സമ്മതമൊഴി കൂടി അപേക്ഷയോടൊപ്പം സമർപ്പിക്കേണ്ടതാണെന്ന് പരാമർശം (2) ഉത്തരവ് പ്രകാരവും വ്യവസ്ഥ ചെയ്തിരുന്നു.

3. എന്നാൽ സംരക്ഷണമൊഴി ബാധകമാക്കിക്കൊണ്ട് പുറപ്പെടുവിച്ച ഉത്തരവിന് മുൻകാല പ്രാബല്യം നൽകിയിരുന്നില്ല. ആകയാൽ ടി ഉത്തരവ് നിലവിൽ വരുന്നതിന് മുൻപ് സമാശ്വാസ തൊഴിൽദാന പദ്ധതിപ്രകാരം അപേക്ഷ സമർപ്പിച്ചിട്ടുള്ള കേസുകളിൽ സംരക്ഷണമൊഴി സമർപ്പിക്കുന്നത് സംബന്ധിച്ച വിഷയത്തിൽ സ്പെഷ്യലൈസേഷൻ നൽകണമെന്ന് വിവിധ ഭരണ വകുപ്പുകൾ ആവശ്യപ്പെട്ടിട്ടുണ്ട്.

4. സർക്കാർ ഈ വിഷയം വിശദമായി പരിശോധിച്ചു. സംരക്ഷണ സമ്മതമൊഴി സമർപ്പിക്കുന്നത് സംബന്ധിച്ച് താഴെ പറയുന്ന വ്യവസ്ഥകൾകൂടി ഉൾപ്പെടുത്തി ഉത്തരവ് പുറപ്പെടുവിക്കുന്നു.

- 1 നിലവിൽ ആശ്രിത നിയമനത്തിന് അനുമതി നൽകികൊണ്ട് സർക്കാർ ഉത്തരവ് ലഭിച്ചവരിൽ നാളിതുവരെ പരാമർശം (2) ഉത്തരവ് പ്രകാരമുള്ള സംരക്ഷണ സമ്മതമൊഴി സമർപ്പിച്ചിട്ടില്ലാത്തവർ, സർവ്വീസിൽ പ്രവേശിക്കുന്ന സമയത്ത് ഓഫീസ് മേധാവി മുൻപാകെ സംരക്ഷണ സമ്മതമൊഴി സമർപ്പിക്കേണ്ടതും ആയതിന്റെ പകർപ്പ് നിയമനാധികാരി മുഖേന സർക്കാരിലേക്ക് ലഭ്യമാക്കേണ്ടതുമാണ്.
- 2 പരാമർശം (2) ഉത്തരവ് നിലവിൽ വരുന്നതിന് മുമ്പ് ആശ്രിത നിയമനത്തിനായി അപേക്ഷ സമർപ്പിച്ചിട്ടുള്ളവരുടെ സീനിയോറിറ്റി നേരത്തെ സമർപ്പിച്ചിട്ടുള്ള സാധുവായ അപേക്ഷയുടെ തീയതി കണക്കാക്കി തന്നെ നിശ്ചയിക്കേണ്ടതും ടി അപേക്ഷകരിൽ നിന്നും നിയമനാധികാരി അടിയന്തരമായി സംരക്ഷണ സമ്മതമൊഴി ലഭ്യമാക്കി സർക്കാരിൽ സമർപ്പിക്കേണ്ടതുമാണ്.

(ഗവർണ്ണറുടെ ഉത്തരവിൻപ്രകാരം)

കെ.ഗോപാലകൃഷ്ണ ഭട്ട്
സെക്രട്ടറി

പകർപ്പ്:- നിയമം, ധനകാര്യം, ഉൾപ്പെടെ സെക്രട്ടേറിയറ്റിലെ എല്ലാ വകുപ്പുകൾക്കും, സെക്ഷനുകൾക്കും.

അക്കൗണ്ടന്റ് ജനറൽ (എ&ഇ) കേരളം, തിരുവനന്തപുരം
(ആമുഖ കത്ത് സഹിതം).

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരളം, തിരുവനന്തപുരം
(ആമുഖ കത്ത് സഹിതം).

സെക്രട്ടറി, കേരള പബ്ലിക് സർവ്വീസ് കമ്മീഷൻ. (ആമുഖ കത്ത് സഹിതം).

രജിസ്ട്രാർ, ഹൈക്കോടതി, കേരളം, എറണാകുളം. (ആമുഖ കത്ത് സഹിതം).

രജിസ്ട്രാർ, കേരളാ/മഹാത്മാഗാന്ധി /കൊച്ചി/കോഴിക്കോട്/
കണ്ണൂർ യൂണിവേഴ്സിറ്റി. (ആമുഖ കത്ത് സഹിതം).

രജിസ്ട്രാർ, കേരളാ അഗ്രികൾച്ചറൽ യൂണിവേഴ്സിറ്റി തൃശ്ശൂർ
/കേരളാ വെറ്റിനറി യൂണിവേഴ്സിറ്റി /ശ്രീ ശങ്കരാചാര്യ സംസ്കൃത
സർവ്വകലാശാല കാലടി, (ആമുഖ കത്ത് സഹിതം).

സെക്രട്ടറി, നിയമസഭ സെക്രട്ടേറിയറ്റ് (ആമുഖ കത്ത് സഹിതം).
അഡ്വക്കേറ്റ് ജനറൽ, എറണാകുളം.

ഡയറക്ടർ, വിവര പൊതുജന സമ്പർക്ക വകുപ്പ്
(വിപുലമായ പ്രചരണത്തിന്)

വെബ് & ന്യൂ മീഡിയ (സർക്കാരിന്റെ ഔദ്യോഗിക വെബ്സൈറ്റ്
പ്രസിദ്ധീകരിക്കുന്നതിന്)

നോഡൽ ഓഫീസർ, P&ARD (P&ARD യുടെ www.pard.kerala.gov.in എന്ന
വെബ്സൈറ്റ് പ്രസിദ്ധീകരിക്കുന്നതിന്)

കരുതൽഫയൽ/ഓഫീസ് കോപ്പി

ഉത്തരവിൻപ്രകാരം

സെക്ഷൻ ഓഫീസർ



കേരള സർക്കാർ

സംഗ്രഹം

ജീവനക്കാര്യം - സമാശ്വാസ തൊഴിൽദാന പദ്ധതി പ്രകാരമുള്ള നിയമനം- പൊതു തസ്തികകളിൽ സർക്കാരിൽ നിന്നും ആശ്രിത നിയമനത്തിനുള്ള നിയമനാനുമതി ലഭിച്ചിട്ടും , നാല് വർഷം കഴിഞ്ഞ ശേഷവും നിയമന ഉത്തരവ് ലഭിക്കാത്തവർക്ക്, അർഹമായ സാങ്കേതിക തസ്തികകളിൽ ഉൾപ്പെടെ നിയമനം ലഭിക്കുന്നതിന് തസ്തികമാറ്റ അപേക്ഷ സമർപ്പിക്കുന്നതിന് അനുമതി നൽകുന്നത് സംബന്ധിച്ച് ഉത്തരവ് പുറപ്പെടുവിക്കുന്നു.

ഉദ്യോഗസ്ഥ ഭരണ പരിഷ്കാര (ഉപദേശ-സി) വകുപ്പ്

-സ.ഉ (കൈ) നം. 12/2021/ഉ.ഭ.പ.വ.

തിരുവനന്തപുരം, തീയതി : 07.06.2021

- പരാമർശം:- 1. 24.05.1999 ലെ സ.ഉ.(പി)നം.12/99/ഉഭപവ നമ്പർ ഉത്തരവ്.
- 2. 26.09.2014 ലെ സ.ഉ.(പി)നം. 33/14/ഉഭപവ നമ്പർ ഉത്തരവ്.

ഉത്തരവ്

സംസ്ഥാന സർക്കാർ സർവ്വീസിൽ ജോലി ചെയ്തു വരവെ മരണമടയുന്ന സർക്കാർ ജീവനക്കാരുടെ ആശ്രിതർക്ക് സമാശ്വാസ തൊഴിൽദാന പദ്ധതി പ്രകാരം നിയമനം നൽകുന്നതിനുള്ള മാർഗ്ഗനിർദ്ദേശങ്ങൾ പരാമർശം (1) പ്രകാരം ഉത്തരവ് പുറപ്പെടുവിച്ചിരുന്നു.

2. പരാമർശം (1) ഉത്തരവിലെ ഖണ്ഡിക 16 പ്രകാരം, നേരിട്ടുള്ള നിയമനം വ്യവസ്ഥ ചെയ്തിട്ടുള്ള സബോർഡിനേറ്റ് സർവ്വീസിലെ ക്ലാസ് III, ക്ലാസ് IV തസ്തികകളിലേക്കും, പാർട്ട് ടൈം കണ്ടിജന്റ് തസ്തികകളിലേയ്ക്കും സമാശ്വാസ തൊഴിൽദാന പദ്ധതിപ്രകാരം നിയമനം നൽകുവാനാണ് വ്യവസ്ഥ ചെയ്തിട്ടുള്ളത്.

3. മേൽ വ്യവസ്ഥയുടെ അടിസ്ഥാനത്തിൽ പൊതു തസ്തികകളിൽ ആശ്രിത നിയമനത്തിനായുള്ള സർക്കാർ അനുമതി ലഭിച്ച് വർഷങ്ങൾ കഴിഞ്ഞിട്ടും നിയമന ഉത്തരവ് ലഭിക്കാത്ത നിരവധി കേസുകൾ ഉള്ളതായി സർക്കാരിന്റെ ശ്രദ്ധയിൽപ്പെട്ടിട്ടുണ്ട്.

4. ഈ വിഷയം സർക്കാർ വിശദമായി പരിശോധിച്ചു നിയമനാനുമതി ലഭിച്ച തസ്തികകളിൽ ആവശ്യത്തിന് ഒഴിവുകൾ ലഭ്യമാകാത്തതാണ് ഇപ്രകാരം നിയമനാനുമതി ലഭിച്ച് വർഷങ്ങൾക്കു ശേഷവും നിയമനം നൽകാൻ കഴിയാത്തതിനുള്ള പ്രധാന കാരണമെന്നു സർക്കാർ വിലയിരുത്തുന്നു. പരാമർശം (1) ഉത്തരവിലെ ഖണ്ഡിക 25 പ്രകാരം ഇത്തരത്തിലുള്ള ഉദ്യോഗാർത്ഥികൾക്ക് തസ്തികമാറ്റ നിയമനത്തിനുള്ള അപേക്ഷ സമർപ്പിക്കുന്നതിനുള്ള സമയപരിധി അവസാനിച്ചിട്ടുള്ളതായും സർക്കാർ മനസ്സിലാക്കുന്നു. അത്തരത്തിലുള്ള ആശ്രിതർക്ക് തസ്തികമാറ്റം അനുവദിച്ച് ആശ്രിത നിയമന നൽകുന്നതിന് നിലവിലുള്ള വ്യവസ്ഥകളിൽ ചില ഇളവുകൾ അനുവദിക്കുന്നത് ഉചിതമാണെന്നു സർക്കാർ കരുതുന്നു.

5. മേൽ വിവരിച്ച സാഹചര്യത്തിൽ, പൊതു തസ്തികകളിൽ ആശ്രിതനിയമനത്തിനുള്ള നിയമനാനുമതി നൽകിക്കൊണ്ടുള്ള സർക്കാർ ഉത്തരവ് ലഭിച്ച് നാലുവർഷം കഴിഞ്ഞശേഷവും നിയമനം ലഭിക്കാത്തവർക്ക്, അവർക്ക് നിലവിലുള്ള യോഗ്യതയനുസരിച്ച് ആശ്രിത നിയമന പദ്ധതി സംബന്ധിച്ച പരാമർശം ഉത്തരവിലെ വ്യവസ്ഥകൾ പ്രകാരം അനുവദനീയമായ ക്ലാസ്സ് III, ക്ലാസ്സ് IV, വിഭാഗത്തിൽപ്പെട്ട അർഹമായ സാങ്കേതിക തസ്തികകളിൽ ഉൾപ്പെടെ നിയമനം ലഭിക്കുന്നതിന് ചുവടെ ചേർത്തിട്ടുള്ള വ്യവസ്ഥകളുടെ അടിസ്ഥാനത്തിൽ തസ്തികമാറ്റ അപേക്ഷ സമർപ്പിക്കുന്നതിന് അനുമതി നൽകിക്കൊണ്ട് ഉത്തരവാകുന്നു.


- i. ഈ ഉത്തരവ് തീയതിയിൽ ആശ്രിത നിയമനത്തിനായുള്ള സർക്കാർ അനുമതി ലഭിച്ച് നാല് വർഷം പൂർത്തിയാക്കുന്നവർക്ക് മാത്രമാണ് തസ്തികമാറ്റത്തിനുള്ള അപേക്ഷ സമർപ്പിക്കാനാവുന്നത്.
- ii. തസ്തികമാറ്റ നിയമനത്തിനായുള്ള അപേക്ഷതീയതി അടിസ്ഥാനമാക്കിയാണ് ആശ്രിത നിയമനത്തിനുള്ള Valid Application (പരാമർശം (2) ഉത്തരവ് പ്രകാരമുള്ളത്) തീയതി കണക്കാക്കേണ്ടത്.
- iii. ഒരേ തീയതിയിൽ ഒരേ തസ്തികയിൽ ഒന്നിലധികം തസ്തികമാറ്റ അപേക്ഷ ലഭിക്കുന്ന സാഹചര്യത്തിൽ, ആശ്രിത നിയമനത്തിനായി ഇതിനോടകം സമർപ്പിച്ചതും നിയമനാനുമതി നൽകുന്നതിനായി പരിഗണിച്ചതുമായ അപേക്ഷയെ അടിസ്ഥാനമാക്കി Valid Application (പരാമർശം (2) ഉത്തരവ് പ്രകാരമുള്ളത്) തീയതി നിർണ്ണയിച്ച് നിയമനത്തിനുള്ള അപേക്ഷാ തീയതി നിർണ്ണയിക്കേണ്ടതാണ്.
- iv. മാതൃ വകുപ്പിൽ (മരണമടഞ്ഞ ജീവനക്കാരൻ/ജീവനക്കാരി സേവനമനുഷ്ഠിച്ച വകുപ്പിൽ) തന്നെ പൊതു തസ്തികയിൽ ആശ്രിത നിയമനത്തിന് നിയമനാനുമതി ലഭിച്ചിട്ടുള്ള ഉദ്യോഗാർത്ഥികൾക്ക് അതാത് വകുപ്പിൽ തന്നെയുള്ള ക്ലാസ്സ് III, ക്ലാസ്സ് IV, വിഭാഗത്തിൽപ്പെട്ട സാങ്കേതിക വിഭാഗം തസ്തികകളിൽ നിയമനം ലഭിക്കുവാൻ യോഗ്യത ഉണ്ടെങ്കിൽ ആയത് പരിഗണിച്ച് നിയമനം നൽകേണ്ടതാണ്. അതാത് വകുപ്പുകളിൽ ഒഴിവ് ഇല്ലാത്ത സാഹചര്യത്തിൽ, മാത്രമേ മറ്റ് വകുപ്പുകളിലെ നിയമനത്തിനായി പരിഗണിക്കേണ്ടതുള്ളൂ.
- v. മാതൃ വകുപ്പിൽ (മരണമടഞ്ഞ ജീവനക്കാരൻ/ജീവനക്കാരി സേവനമനുഷ്ഠിച്ച വകുപ്പിൽ) തന്നെ പൊതു തസ്തികയിൽ ആശ്രിത നിയമനത്തിന് നിയമനാനുമതി ലഭിച്ചിട്ടുള്ളതും ക്ലാസ്സ് III, ക്ലാസ്സ് IV, വിഭാഗത്തിൽപ്പെട്ട സാങ്കേതിക വിഭാഗം തസ്തികകളിൽ നിയമനത്തിനായി യോഗ്യരായവരുമായ ഉദ്യോഗാർത്ഥികൾ ഉണ്ടെങ്കിൽ അവരെ പരിഗണിച്ചതിനുശേഷം മാത്രമേ മറ്റ് വകുപ്പുകളിൽ നിന്നുള്ള തസ്തികമാറ്റ നിയമനത്തിനായുള്ള അപേക്ഷകരെ പരിഗണിക്കേണ്ടതുള്ളൂ.
- vi. ഈ ഉത്തരവ് തീയതിയിൽ ആശ്രിത നിയമനത്തിനായുള്ള സർക്കാർ അനുമതി ലഭിച്ച് നാല് വർഷം പൂർത്തിയായവരും ഇതിനോടകം തസ്തികമാറ്റ അപേക്ഷ സമർപ്പിക്കുകയും അത് പരിഗണനയിലുള്ളതാണെങ്കിൽ അവരുടെ Valid Application തീയതി ഈ ഉത്തരവ് തീയതി അടിസ്ഥാനമാക്കിയും ഇപ്രകാരമുള്ള അപേക്ഷകളിൽ ഒരേ തസ്തികയിൽ ഒരേ തീയതിയിൽ

ഒന്നിലധികം തസ്തികമാറ്റ അപേക്ഷയുണ്ടെങ്കിൽ ഈ ഉത്തരവിന്റെ ഖണ്ഡിക(III) അടിസ്ഥാനമാക്കിയും നിയമനത്തിനുള്ള സീനിയോറിറ്റി നിർണ്ണയിക്കേണ്ടതാണ്.

vii. ഇതിനോടകം തീർപ്പാക്കിയിട്ടുള്ള അപേക്ഷകളുടെ കാര്യത്തിൽ ഉത്തരവ് തീയതിക്കുശേഷം സമർപ്പിക്കുന്ന തസ്തികമാറ്റത്തിനുള്ള അപേക്ഷ പരിഗണിച്ചാൽ മതിയാകും.

(ഗവർണ്ണറുടെ ഉത്തരവിൻപ്രകാരം)
എൽ.റ്റി.സന്തോഷ് കമാർ
ജോയിന്റ് സെക്രട്ടറി

നിയമം, ധനകാര്യം, ഉൾപ്പെടെ സെക്രട്ടേറിയറ്റിലെ എല്ലാ വകുപ്പുകൾക്കും, സെക്ഷനുകൾക്കും. അക്കൗണ്ടന്റ് ജനറൽ (എ&ഇ)കേരളം, തിരുവനന്തപുരം (ആമുഖ കത്ത് സഹിതം). പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്)കേരളം, തിരുവനന്തപുരം (ആമുഖ കത്ത് സഹിതം). സെക്രട്ടറി, കേരള പബ്ലിക് സർവ്വീസ് കമ്മീഷൻ (ആമുഖ കത്ത് സഹിതം). രജിസ്ട്രാർ, ഹൈക്കോടതി, കേരളം, എറണാകുളം. (ആമുഖ കത്ത് സഹിതം). രജിസ്ട്രാർ, കേരളാ/മഹാത്മാഗാന്ധി - /കൊച്ചി/കോഴിക്കോട്/കണ്ണൂർ യൂണിവേഴ്സിറ്റി.(ആമുഖ കത്ത് സഹിതം). രജിസ്ട്രാർ, കേരളാ അഗ്രികൾച്ചറൽ യൂണിവേഴ്സിറ്റി, തൃശ്ശൂർ/കേരളാ വെറ്റിനറി യൂണിവേഴ്സിറ്റി. /ശ്രീ ശങ്കരാചാര്യ സംസ്കൃത സർവ്വകലാശാല കാലടി, (ആമുഖ കത്ത് സഹിതം). സെക്രട്ടറി, നിയമസഭ സെക്രട്ടേറിയറ്റ് (ആമുഖ കത്ത് സഹിതം). അഡ്വക്കേറ്റ് ജനറൽ, എറണാകുളം. ഡയറക്ടർ, വിവര പൊതുജന സമ്പർക്ക വകുപ്പ് (വീഡിയോയ പ്രചരണത്തിന്) വെബ് & ന്യൂ മീഡിയ (സർക്കാരിന്റെ ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിന്) നോഡൽ ഓഫീസർ, P&ARD (P&ARD യുടെ www.pard.kerala.gov.in എന്ന വെബ്സൈറ്റിൽ പ്രസിദ്ധീകരിക്കുന്നതിന്) കരുതൽഫയൽ/ഓഫീസ് കോപ്പി

ഉത്തരവിൻപ്രകാരം

സെക്ഷൻ ഓഫീസർ